

ہفت روزہ "چٹان" ادارہ

ایک ایسا محور، جس کے گرد افراد ہی نہیں محاسن بھی گھومتے تھے۔

تو نظیری زلفک آمدہ بودی چوں میح
باز پس رفتی و کس قدر تو شناخت در لبح

جی چاہتا ہے آج جی بھر کر رولوں، بالا خروہ بھی رخصت ہو گیا جو اس زمانے میں اللہ کی آیات میں سنا
ایک آیت تھا۔ جس نے مرتے دم تک فقر و استغناء کے پرچم کو ہاتھ سے نہ جانے دیا۔ جس کی زندگی بہت
سی زندگیوں کی مجموعہ تھی۔ جس کا وجود ایک تاریخ تھا۔ جو ایک عہد تھا ایک ادارہ تھا۔ ایک انجمن تھا ایک
تحریک تھا۔ غرض ایک ایسا محور تھا جس کے گرد افراد ہی نہیں محاسن بھی گھومتے تھے۔ وہ اس پائے کا خطیب
تھا کہ اس کی آتش بیانی کا لوہا اسکے حریت بھی مانتے تھے۔ اردو زبان نے اس مرتبہ کا خطیب نہ کبھی پیدا کیا اور
نہ آئندہ کبھی کر سکے گی۔

وہ ایک مجاہد عظیم تھے۔ انہوں نے علامۃ کلۃ الحق سے کبھی گریز نہیں کیا۔ ۷۲ برس کی عمر مستعار
میں انہوں نے ۱۲ سال قید و بند کی صعوبتیں بھیلنے میں بسر کئے اور ان کے پائے استقلال میں کبھی لغزش نہ
آئی۔ کچھ لوگ ایسے بھی ہوں گے جنہیں شائد ان کے ارادوں کی بابت شک رہا ہو۔ مگر انہیں اپنے فیصلوں کے
بارے میں کبھی شبہ نہیں ہوا۔ وہ اس مدرسہ فکر کے علمبردار تھے جن کی بنیادیں محمد قاسم نانوتوی اور محمود حسن
کے مقدس ہاتھوں سے رکھی گئی تھیں۔ تمام زندگی ایک ہی مشن رہا کہ برصغیر سے انگریز کی حکومت کیونکر
ٹکا لی جاسکتی ہے۔ وہ ملی الاعلان کہا کرتے تھے کہ میرے سامنے دو چیزیں ہیں اولاً انگریز کی حکومت یہاں سے
ختم ہو جائے۔ ثانیاً وہ ختم نہیں ہوتی تو میں اس کے خلاف تبلیغ کرتے کرتے تفتہ دلیہ پر ٹپک جاؤں۔

پھر ان کا دل عشق رسول ﷺ کی جلوہ گاہ تھا۔ حضور ﷺ کے عشق میں وہ اس قدر سرشار تھے کہ انہوں
نے اپنے آپ کو اسی رنگ میں رنگ لیا تھا۔ ان کا اورटना پھوٹنا ہی عشق تھا۔ اس عشق ہی نے انہیں ختم
نبوت کے عقیدہ کی حفاظت کا مجاہد بنا دیا۔ پھر جس عشق و ایثار کے ساتھ انہوں نے اس راستے کا سفر کیا اس
کی نظیر نہیں ملتی۔ وہ بہت سی غلطیوں کو معاف کرتے رہے مگر دو چیزوں سے نہ وہ کبھی سمجھوتے پر آمادہ
ہوئے اور اس کے مقابلے میں وہ عفو و درگزر کو پسند کیا کرتے۔

اول..... انگریز کی غلامی اور اس کے گماشتوں کا دوستانہ۔

دوم..... ختم نبوت کے قزاقوں کا تعاقب۔

وہ کہا کرتے تھے میں تو شہ آشخت کے طور پر یہی ساتھ لے جانا چاہتا ہوں اور سچ تو یہ ہے کہ اپنے ساتھ وہ

یہی لے گئے۔

وہ اپنے عہد کے ابوذر غفاری تھے۔ فقر و فاقہ ان کا شعار تھا۔ انہوں نے کبھی کسی تحریک و تنظیم کے قائد

و جماعت کے سامنے ہاتھ نہیں پھیلائے۔ وہ خطابت و ضمیر کی سودا بازی کے بازار سے ہی نا آشنا تھے۔ ان پر زمانے نے بہت سا گرد و غبار پھینکا۔ اور خود فروشوں نے الزامات کے چولے سے چنگاریاں لے کر بارہا ان کی دستار فضیلت پر پھینکیں۔ مگر وہ ہمتوں کے بازار سے لنگریاں کھاتے ہوئے ٹھل گئے۔ وہ اللہ اور اس کے رسول ﷺ کی بارگاہ میں سرخرو ہو گئے ہیں۔ انشاء اللہ قیامت کے روز بھی سرخرو ہی اٹھیں گے۔

تذکروں میں ہے کہ جب امام ابن تیمیہ کا جنازہ اٹھا تھا تو پورا شہر انگبار ہو کر ٹھل آیا تھا اور ایسا معلوم ہوتا تھا کہ ان کی مظلومیت نے لوگوں کے دلوں کو احاطہ کر لیا ہے اور بے چین عوام وقت کی اس عظیم الشان دولت کو آخری خراج ادا کرنے کے لئے جمع ہو گئے ہیں۔

شاہ جی کا جنازہ بھی اسی دھوم دھام سے اٹھا۔ ایک انسان جو عمر بھر مہاجر رہا اور جب امرِ سر سے مہاجرت کر کے لبنان میں پناہ لیں ہوا تو ایک کچا مکان کرائے پر لے کر بارہ برس اس میں رہا۔ آخر وہیں اس کی روح نے قفسِ عنصری سے پرواز کیا۔ وہیں سے اس کا جنازہ اٹھا۔ لیکن فقیر کا جنازہ شاہوں کے جنازے کو مات دے گیا۔ ایک شخص جو بالطبع فقیر تھا۔ جس کے دامن میں اللہ کے خوف اور رسول ﷺ کے عشق کے سوا کچھ نہ تھا۔ جس کو ہمیشہ زنجیروں نے سلام کیا۔ جس کا سیم وزر کے بت خانوں میں ذکر تک مفقود رہا۔ جس نے ایک لفظ کے لئے بھی اخباروں اور کتابوں کے صفحوں میں اپنا نام ڈھونڈنے کی کوشش نہیں کی۔ جو آخر تک چائی پر بیٹھتا، لیٹتا اور سوتا رہا۔ جو اس مقام میں بھی رسول ﷺ کی زندگی کی عکس تھا اور جب اس نے داعیِ اجل کو لبیک کہا تو ایک اور ڈیڑھ لاکھ کے درمیان لوگ انگبار چہروں کے ساتھ اس کی میت کے گرد جمع ہو گئے۔ ان میں ایک تہائی لوگ دھاڑیں مار مار کر رو رہے تھے۔ لوگوں نے سینے پیٹ لئے۔ کیا اس فقیر نے یہ آنسو خریدے تھے؟ وہ تو شاید دوسرے وقت کی روٹی خریدنے پر بھی قادر نہ تھا۔

یہ سب کچھ اس کی بے غرضی اور بے نفسی کا صلہ تھا۔ وہ اگر لاہور، لاکپور، گوجرانہلہ، سیالکوٹ میں رحلت فرماتے تو ہجوم کئی لاکھ تک پہنچ جاتا۔ لیکن دور افتادہ اور پسماندہ لبنان میں بھی ان کا ماتم اس شدت سے کیا گیا کہ لبنان کی تاریخ میں اس کی مثال نہیں۔ ہم نے اپنے اس وطن عزیز میں بہت سے جنازے دیکھے ہیں۔ ہماری آنکھوں کے سامنے بڑے بڑے علماء اور فضلا آغوشِ لہ میں اتارے گئے۔ لیکن شاہ جی کی میت کے گرد عشاقِ کجاو ہجوم تھا اور لوگوں نے جس بے احتیاری کے ساتھ ان کا ماتم کیا۔ فقرا و علماء کی پوری صفِ اس سے خالی ہے۔

حقیقت یہ ہے کہ شاہ صاحبِ داغوں اور دلوں کے حکمران تھے۔ اپنی بے سرو سامانی کے باوجود انہیں اس اقلیم میں جو وقار اور اقتدار حاصل تھا۔ اس کا اقرار و اعتراف ہر جگہ موجود ہے۔ پاکستان میں وہ ایک ہی شخص تھے جو سیاسی اقتدار، جماعتی رفاقت اور تنظیمی خطوط کے بغیر اپنی ذات میں ایسا جادو رکھتے تھے کہ لوگ سر دینے کے لئے تیار ہو جاتے۔ ان کے فدا نیوں کا قبیلہ ملک کے ہر گوشہ میں موجود ہے۔ ان کے اٹھ جانے سے جو غلہ پیدا ہو گیا وہ کبھی پر نہ ہو گا۔ خطابت بیوہ ہو گئی۔ لوگ کبھی اس طرف سے گزریں گے جہاں شاہ جی